

**अनुसंधित्सु** वि. (तत्.) [अनु+संधित्सु] 1. किसी विषय पर अनुसंधान या शोध करने की अधिक इच्छा करने वाला (कोई व्यक्ति) 2. अनुसंधान करने में पूरी तरह तत्पर जैसे- विश्वविद्यालयों में अनेक अनुसंधित्सु अपने इष्ट विषय पर अनुसंधानरत हैं।

**अनुसक्ति** स्त्री. (तत्.) वन. पुष्प के एक चक्कर के अवयव का दूसरे चक्कर के अवयव से जुड़ा होना, जैसे पुंकेसर का पंखुड़ी से जुड़ाव तु. संसक्ति।

**अनुसचिव** पुं. (तत्.) दे. अवर सचिव।

**अनुसमर्थन** पुं. (तत्.) विधि. दूसरे के वचन या करार आदि की स्वयं अपनी ओर से पुष्टि 2. प्रशा. अपने प्रतिनिधि या अभिकर्ता के कृत्य का अनुमोदन 3. राज. दो या अधिक सरकारों अथवा अंतरराष्ट्रीय संगठनों के स्तर पर हुए समझौतों की सरकार द्वारा पुष्टि।

**अनुसमर्थन पत्र** पुं. (तत्.) किसी अन्य द्वारा दिए गए वचन, करार आदि की पुष्टि में दिया गया पत्र। instrument of ratification

**अनुसरण** पुं. (तत्.) 1. पीछे चलना, साथ-साथ चलना 2. अनुकरण, नकल 3. अनुकूल आचरण।

**अनुसर्ग** पुं. (तत्.) परसर्ग, प्रत्यय। post position

**अनुसर्ता** पुं. (तत्.) 1. किसी के पीछे पीछे या साथ-साथ चलने वाला, अनुसरण करने वाला कोई व्यक्ति 2. नियमों का अनुपालक 3. आज्ञापालक।

**अनुसार** वि. (तत्.) अनुकूल; सदृश, समान।

**अनुसारक** वि. (तत्.) 1. अनुयायी, पीछे चलनेवाला 2. अनुरूप, तुल्य।

**अनुसारण** पुं. (तत्.) पीछे चलना, पीछा करना, अनुगमन करना।

**अनुसारत** क्रि.वि. (तत्.) [अनुसार+तः] तदनुसार, उसी तरह, उसी के अनुरूप, जैसे-उनके कार्य को देखकर अनुसारतः तुम भी करो।

**अनुसारता** स्त्री. (तत्.) [अनुसार+ता प्रत्यय] 1. किसी के अनुसार होने का भाव या अवस्था, अनुसादृश्य, अनुरूपता 2. किसी का अनुकरण करने की स्थिति, नकल, जैसे- प्रत्येक विषय पर पाश्चात्य अनुसारता उचित नहीं होती।

**अनुसारिता** स्त्री. (तत्.) [अनुसारि+ता प्रत्यय] किसी के अनुसारी होने की प्रवृत्ति या भाव, अनुसरणशीलता।

**अनुसारी** वि. (तत्.) अनुसरण करने वाला, अनुकरण करने वाला।

**अनुसाल** स्त्री. (तत्.) [(तत्.)अनु+हि.सालना] 1. किसी प्रकार की मानसिक वेदना, पीड़ा। 2. किसी घटना जन्य मन को सालने वाली व्यथा, कष्ट।

**अनुसीमक** पुं. शिक्षा. प्रश्नपत्र आदि की कठिन्ता दूर करके उसका अनुसीमन करने वाला, पुनरीक्षक। moderater

**अनुसीमन** पुं. (तत्.) प्रश्नपत्र आदि की कठिन्ता को सीमित कर उसे सरल, और सुबोध समन्वित रूप देने का कार्य। moderation

**अनुसूचक** वि. (तत्.) सूचना देनेवाला, संकेत करनेवाला।

**अनुसूचन** पुं. (तत्.) 1. सूचना देना, सूचना देने का कार्य 2. अनुसूची बनाना।

**अनुसूचित** वि. (तत्.) परिगणित, जिनका नाम सूचीबद्ध हो।

**अनुसूचित क्षेत्र** पुं. (तत्.) (भारतीय संविधान की पाँचवी सूची, भाग 'ग' के अनुसार) राज्य के वे विशिष्ट भूखंड जिन्हें राष्ट्रपति या राज्यपाल ने विशिष्ट उद्देश्य से निर्मित सूची में रखा हो, इन पर सामान्य परिस्थिति में राज्य की सामान्य विधियाँ लागू नहीं होती।

**अनुसूचित जनजाति** स्त्री. (तत्.) भारतीय संविधान के अनुच्छेद 342 के अंतर्गत परिगणित कुछ आदिम जातियाँ।